

மீயுயர் நீதிமன்றக் கட்டிடத் தொகுதியின் முகாமைச் சபையின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத் திகதியில் முடிவடைந்த ஆண்டிற்கான வருமானச் செலவினக் கூற்று, உரிமை மூலதனத்தில் மாற்றங்கள் கூற்று, காசுப் பாய்ச்சல் கூற்று மற்றும் முக்கியமான கணக்கீட்டுக் கொள்கைகள் மற்றும் ஏனைய விளக்கத் தகவல்களின் பொழிப்பினை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களின் கணக்காய்வு 1971 இன் 38 ஆம் இலக்க நிதியதிகாரச் சட்டத்தின் 13(1) ஆம் பிரிவு மற்றும் 1987 இன் 50 ஆம் இலக்க மீயுயர் நீதிமன்றக் கட்டிடத் தொகுதியின் முகாமைத்துவ சபை சட்டத்தின் 11(2) பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் மேற்கொள்ளப்பட்டது. நிதிஅதிகாரச் சட்டத்தின் 14(2)(சீ) ஆம் பிரிவின் பிரகாரம் அதிகார சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத் துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட நிதிக் கூற்றுக்களைத் தயாரிப்பதற்கு அவசியமானதென முகாமைத்துவத் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்க ஒத்ததாக (ISSAI 1000-1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக் கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந் நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக் கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக் கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் விளைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமனா தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக் கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதிஅதிகாரச் சட்டத்தின் 13 ஆம் பிரிவின் (3) ஆம் மற்றும் (4) ஆம் உப பிரிவுகள் கணக்காய்வின் நோக்கெல்லையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியான அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக்கூற்றுக்கள்

2.1 முனைப்பழியான அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து நிதிக்கூற்றுக்களானவை மீயுயர் நீதிமன்ற கட்டிடத் தொகுதியின் முகாமைச் சபையின் 2015 திசெம்பர் 31 இல் உள்ளவாறான நிதிநிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) இலங்கை சட்டக் கல்லூரி மற்றும் இலங்கை நீதிபதிகளின் நிறுவனத்திற்கு வழங்கப்பட்டிருந்த பாதுகாப்பு சேவைக்காக கிடைத்திருந்த ரூபா 2,390,017 தொகையான வருமானம், வாடகை வருமானக் கணக்கிற்கு செலவு வைக்கப்பட்டிருந்தது.

(ஆ) மீளாய்வாண்டின் நவம்பர் மற்றும் திசெம்பர் மாதங்களுக்காக பாதுகாப்பு கட்டணமாக 2016 ஆண்டின் போது கிடைத்திருந்த ரூபா 166,472 தொகையினை மீளாய்வாண்டிற்கான வருமானம் என கணக்கீடு செய்யப்பட்டிருந்தது.

(இ) 2015 பெப்ரவரி 18 திகதி நடைபெற்ற முகாமைத்துவக் குழு கூட்டத்தின் போது மீயுயர் நீதிமன்ற கட்டிடத் தொகுதிக்காக பிரதான மின் விலைப்பட்டியலில் 40 சதவீதம் நீதி அமைச்சில் இருந்து அறவிடப்பட வேண்டும் என எடுக்கப்பட்ட தீர்மானத்தின் பிரகாரம் நீதி அமைச்சில் இருந்து பெறவேண்டிய ரூபா 11,333,322 தொகை மீளாய்வாண்டிற்கான வருமானம் ஒன்றாக கணக்கீடு செய்யப்பட்டிருந்தது. எனினும் மீயுயர் நீதிமன்ற கட்டிடத் தொகுதி முகாமைத்துவ சபையின் மின்சார செலவுகள் மற்றும் ரூபா 3,995,339 தொகையான பாதுகாப்பு உத்தியோகத்தர்களின் சம்பளத்திற்காக ஏற்பாடுகள் திறைசேரியில் இருந்து கிடைக்கும் காரணத்தினால் இந்த பணத்தை செலுத்தாமல் இருப்பதற்கு நீதி அமைச்சு தீர்மானித்திருந்த காரணத்தினால் மீளாய்வாண்டின் வருமானம் மற்றும் கிடைக்க வேண்டிய வருமானம் ரூபா 15,328,661 தொகை மிகையாக கணக்கீடு செய்யப்பட்டிருந்தது.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடனான இணங்காமைகள்

பின்வரும் இணக்கமின்மைகள் அவதானிக்கப்பட்டன.

சட்டங்கள், விதிகள்,
பிரமாணங்களுடனான தொடர்பு

இணங்காமைகள்

(அ) 1971 இன் 38 ஆம் இலக்க நிதி நிதியாண்டு ஆரம்பிப்பதற்கு 3 மாதங்களுக்கு அதிகாரச் சட்டத்தின் 8(1) ஆம் முன்னர் வரைபு பாதீடு முகாமைத்துச் சபைக்கு சமர்ப்பிக்கப்பட்டு அதற்காக அங்கீகாரத்தை பெற வேண்டும். எனினும், மீளாய்வாண்டிற்கான பாதீடு 2015 ஜனவரி 21 திகதியே அங்கீகரிக்கப்பட்டிருந்தது.

(ஆ) இலங்கை சனநாயக சோசலிசக் கொடுப்பனவுகளைத் தாமதப்படுத்தும் குடியரசின் நிதிப் பிரமாணக் காரணத்தினால் ஏதேனும் கட்டணம் ஒன்று கோவையின் நிதிப் பிரமாணம் செலுத்துவதற்கு நேரிடின் அது தொடர்பாக பொறுப்பு வாய்ந்த அதிகாரிகளிடம் அறவீடு செய்வதற்கு முடியும் என குறிப்பிட்டிருந்த போதிலும் 2006 ஜனவரி முதல் 2013 ஜூலை வரை ஊழியர் சேமலாப நிதியம், ஊழியர் நம்பிக்கை பொறுப்பு நிதியம் மற்றும் ஊழியர் பணிக்கொடை ஆகியவற்றை கணக்கிடும் போது வாழ்க்கைச் செலவுப் படி தொடர்பாக கவனம் செலுத்தாமையால் செலுத்த வேண்டி நேரிட்டுள்ள நிலுவை பங்களிப்புத் தொகைக்காக முறையே ரூபா 4,816,104 உம், ரூபா 656,742 மற்றும் ரூபா 257,467 தொகை என ரூபா 5,730,313 கூட்டுத்தொகையான மிகைவிதிப்பு செலவு தொடர்பாக நிதிப் பிரமாணங்களின் பிரகாரம் நடவடிக்கை எடுத்திருக்கவில்லை. அத்துடன் ரூபா 5,073,571 தொகை 2016 ஆண்டின் போது சபையினால் நிதியத்திற்கு செலுத்தப்பட்டிருந்தது.

2.4 பெற வேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

(அ) 2015 திசெம்பர் 31 திகதியில் உள்ளவாறு நிதிக்கூற்றுக்களின் பிரகாரம் 15 கடன்பட்டோர் மீதிகளின் கூட்டுத்தொகை ரூபா 21,508,781 ஆகும். அவற்றில் ரூபா 1,487,000 தொகைக்கான 3 மீதிகள் 1 முதல் 2 வருடங்களுக்கு இடைப்பட்டும், ரூபா 258,000 தொகையான 3 மீதிகள், 2 முதல் 3 வருடங்களுக்கு இடையேயும், ரூபா 78,000 இற்கான மீதி ஒன்று 5 வருடங்களை விட அதிகமாகவும் காணப்பட்டதுடன் இம் மீதிகளை அறவீடு செய்வதற்காக நடவடிக்கை எடுக்கப்பட்டிருக்கவில்லை.

(ஆ) 2009 ஆண்டின் போது குளிர்நீர் முறைமையை திருத்துவதற்காக முற்பணம் ஒன்றாகச் செலுத்தப்பட்டிருந்த ரூபா 117,972 தொகையினை தீர்ப்பதற்கு மீளாய்வாண்டின் இறுதி வரையிலும் நடவடிக்கை எடுத்திருக்கவில்லை.

(இ) மீளாய்வாண்டின் இறுதியில் உள்ளவாறு 20 கடன்கொடுத்தோர் மீதிகளின் கூட்டுத்தொகை ரூபா 396,924 ஆக காணப்பட்டதுடன் அவற்றில் ரூபா 333,558 பெறுமதியான 07 மீதிகள் 1 முதல் 3 வருடங்களுக்கு இடைப்பட்டும் ரூபா 8,938 பெறுமதியான 3 மீதிகள் 3 முதல் 5 வருடங்களுக்கு இடைப்பட்டதாகவும், ரூபா 25,037 பெறுமதியான 9 மீதிகள் 5 வருடங்களை விட அதிகமான காலமாகவும் தீர்க்கப்படாது காணப்பட்டது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் பிரகாரம் 2015 திசம்பர் 31 திகதியில் முடிவடைந்த ஆண்டிற்கான சபையின் நிதி விளைவுகள் ரூபா 32,184,705 ஆன மிகையொன்றாக காணப்பட்டதுடன் அதற்கு நேரொத்த முன்னைய ஆண்டின் மிகை ரூபா 4,837,746 ஆக காணப்பட்டமையால் முன்னைய ஆண்டிற்கு ஒப்பாக மீளாய்வாண்டின் நிதி விளைவுகளில் ரூபா 27,346,959 ஆன அதிகரிப்பொன்றினை காணக்கூடியதாக இருந்தது. பதவியணி செலவுகள் ரூபா 17,749,767 இனால் அதிகரித்திருந்ததுடன் அரசின் மீண்டுவரும் மானியம் ரூபா 20,843,000 இனால் அதிகரித்தல் மற்றும் ஏனைய செயற்பாட்டு செலவுகள் ரூபா 17,664,583 இனால் குறைவடைந்தமை என்பன மேற்கூறிய அதிகரிப்பிற்கு முக்கியமாக தாக்கமளித்திருந்தது.

மீளாய்வாண்டு மற்றும் முன்னைய 04 ஆண்டுகளின் நிதி விளைவுகளை பகுப்பாய்வு செய்யும் போது 2011 ஆண்டு முதல் 2013 ஆண்டு வரை நிதி விளைவுகளில் பற்றாக்குறையும் 2014 மற்றும் 2015 ஆண்டுகளின் போது அது மிகையாகவும் மாறியிருந்தது. ஊழியர் சம்பளம் மற்றும் அரசுக்கு செலுத்திய வரியினை கவனத்தில் கொள்ளும் போது 2011 ஆண்டின் போது ரூபா 44,739,492 தொகையான சபையின் பங்களிப்பு 2013 ஆண்டின் போது ரூபா 32,438,779 வரை வருடாந்தம் குறைவடைந்துள்ள போதிலும் 2014 மற்றும் 2015 ஆண்டுகளின் போது முறையே ரூபா 62,330,453 ஆகவும் ரூபா 107,389,805 ஆகவும் இருந்தது.

4. செயற்பாட்டு மீளாய்வு

4.1 செயலாற்றல்

1987 இன் 50 இலக்க மீயுயர் நீதிமன்றக் கட்டிடத் தொகுதியின் முகாமைச் சபை அதிகாரச் சட்டத்தின் 6 ஆம் அத்தியாயத்தின் பிரகாரம் அதனது குறிக்கோளாவது மீயுயர் நீதிமன்றக் கட்டிடத் தொகுதி மற்றும் அதன் கட்டிடங்களைக் கட்டுப்படுத்தல், நிருவகித்தல் முகாமைத்துவம் செய்தல் மற்றும் பராமரிப்பு செய்தல், கட்டிட தொகுதியில் காணப்படும் வசதிகளை அதிகரிப்பதற்காக தேவைக்கு ஏற்ப புதிதாக பகுதிகள் இணைத்தல், மாற்றியமைத்தல், அபிவிருத்தி செய்தல் ஆகும். இதற்காக மீளாய்வாண்டிற்கான தயாரித்திருந்த செயல்நடவடிக்கைத் திட்டத்தின் பிரகாரம் செயலாற்றல் தொடர்பான அவதானிப்புக்கள் கீழே தரப்பட்டுள்ளன.

(அ) 2015 திசம்பர் 31 திகதியில் உள்ளவாறு வேலைகள் பூர்த்தி செய்யப்பட வேண்டியிருந்த ரூபா 500,000 பெறுமதியான கட்டிடங்கள் மற்றும் 1 நிர்மாண வேலைகள் செயற்திட்டம் மற்றும் ஆண்டின் போது கையேற்கப்பட வேண்டியிருந்த ரூபா 19,400,000 பெறுமதியான 6 இயந்திர உபகரண விடயங்கள், ரூபா 542,000

தொகையான 02 அலுவலக உபகரண விடயங்கள் மற்றும் ரூபா 230,000 தொகையான 02 வீட்டுப் பராமரிப்பு உபகரண விடயங்கள் என ரூபா 20,672,000 கூட்டுத்தொகையான நிதி ஏற்பாடு செய்யப்பட்டிருந்த போதிலும் அவை முற்றாகச் சேமிக்கப்பட்டிருந்ததுடன் 2016 திசம்பர் 18 திகதி வரை அவ் வேலைகளை பூர்த்தியாக்குவதற்கு நடவடிக்கை எடுத்திருக்கவில்லை.

(ஆ) மீளாய்வாண்டின் போது பூர்த்தி செய்யப்பட வேண்டிய ரூபா 5,500,000 கூட்டுத்தொகையான மதிப்பீட்டுப் பெறுமதியினை கொண்ட 3 கட்டிட நிர்மாண செயற்திட்டங்களின் பௌதீக ரீதியாக பூர்த்தி செய்திருந்த சதவீதம் முறையே 29 சதவீதம், 43 சதவீதம் மற்றும் 40 சதவீதத்திற்கு இடைப்பட்ட சேமிப்புக்களின் கூட்டுத்தொகை ரூபா 3,928,000 ஆகும்.

4.3 முகாமைத்துவத் தொழிற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) 2006 ஜனவரி முதல் 2013 ஜூலை வரையான காலப் பகுதியில் ஊழியர் சேமலாப நிதியப் பங்களிப்புத் தொகை கணக்கும் போது வாழ்க்கைச் செலவுப் படியினை கவனத்தில் எடுக்காமையினால் ஊழியர் சேமலாப நிதியத்திற்கு குறைவாக அனுப்பப்பட்டுள்ளமையினால் செலுத்தப்பட வேண்டிய தொழில் வழங்குனர் மற்றும் ஊழியர் பங்களிப்பு ரூபா 9,932,211 மற்றும் நிலுவைப் பங்களிப்பு மிகை விதிப்பு ரூபா 4,116,104 தொகை என ரூபா 14,448,315 கூட்டுத்தொகை நடைமுறை ஆண்டில் நடைமுறை பொறுப்புக்கள் என கணக்கீடு செய்து இந்த தொகை 2016 ஏப்ரல் 29 திகதி ஊழியர் சேமலாப நிதியத்திற்கு சபையின் நிதியத்தில் இருந்து செலுத்தப்பட்டுள்ளது. ஊழியர் சேமலாப நிதியத்தின் ஊழியர்களின் பங்களிப்பு தொகை ரூபா 4,378,277 தொகையில் தற்போது சேவையில் இருக்கும் அலுவலர்களிடம் அறவிடப்பட வேண்டிய ரூபா 3,364,042 தொகையினை அறவீடு செய்வதற்காக சபை நடவடிக்கை எடுத்திருக்கவில்லை. மேலும் செலுத்தப்பட்டிருந்த ரூபா 1,014,236 தொகை 2006 ஆண்டு முதல் 2015 ஆண்டு வரை சேவையை விட்டு விலகிய 59 அலுவலர்கள் தொடர்பாக மேற்கொள்ளப்பட்ட கொடுப்பனவு ஒன்றாகும்.

(ஆ) நிதிக் கூற்றுக்களில் சுட்டிக் காட்டியுள்ள ரூபா 2,425,852,064 பெறுமதியினை கொண்ட மீயுயர் நீதிமன்றக் கட்டிடத் தொகுதி உட்பட கட்டிடங்கள், நகர அபிவிருத்தி அதிகார சபைக்குச் சொந்தமான காணிகள் நிர்மாணிக்கப்பட்டிருந்தது. இந்த 11 காணித் துண்டுகள் 2013 ஆண்டின் போது ரூபா 4,788,000,000 பெறுமதிக்கு மதிப்பீடு செய்யப்பட்டு கணக்கீடு செய்யப்பட்டிருந்த போதிலும் காணிகளின் உரிமையை மீயுயர் நீதி மன்ற கட்டிடத் தொகுதி சபைக்கு உரித்தாக்குவதற்கு மீளாய்வாண்டு இறுதி வரை நடவடிக்கை எடுத்திருக்கவில்லை.

4.4 செயற்பாட்டு தொழிற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) 2014 மற்றும் 2015 ஆண்டிற்கான இலங்கை சட்ட உதவி ஆணைக்குழுவில் இருந்து கிடைக்க வேண்டிய வாடகை வருமானம், நீர் மின்சாரம் மற்றும் சேவைக் கட்டணம் என ரூபா 1,044,000 தொகை கணக்கீடு செய்யப்பட்டிருந்த போதிலும் சட்ட உதவி ஆணைக்குழுவுடன் உடன்படிக்கை ஒன்று மேற்கொண்டிருக்கவில்லை.

(ஆ) 2013 ஆண்டு முதல் 2015 ஆண்டு வரை குற்றவாளிகளை பாதுகாக்கும் தேசிய கேந்திர நிலையத்திலிருந்து கிடைக்க வேண்டிய ரூபா 572,000 இற்கான தொகையொன்று கிடைக்க வேண்டிய வாடகை என கணக்கீடு செய்திருந்த

போதிலும் அச் சேவை உடன்படிக்கை 2010 பெப்ரவரி 28 திகதியின் பின்னர் புதுப்பிக்கப்பட்டிருக்கவில்லை.

5. கணக்களிப்பொறுப்பும் நல்லாளுகையும்

5.1 உள்ளகக் கணக்காய்வு

நிதிப் பிரமாணங்கள் 133(1)(அ) இன் பிரகாரம் சபைக்கு உள்ளகக் கணக்காய்வு பிரிவொன்று தாபிக்கப்பட்டிருக்கவில்லை. 2003 ஜூன் 02 திகதி இலக்கம் பீஈ/12 ஆம் இலக்க பொது முயற்சிகள் சுற்றறிக்கையின் 7.4.1 ஆம் பந்தியின் பிரகாரம் 3 மாதங்களுக்கு ஒரு முறை கூடும் கணக்காய்வு குழுவில் பிரதான கணக்காய்வு உத்தியோகத்தர்களின் கணக்காய்வு அவதானிப்புக்கள் பணிப்பாளர் சபைக்கு சமர்ப்பிக்கப்பட வேண்டும். எனினும் 2012 ஆண்டின் பின்னர் நீதி அமைச்சின் உள்ளகக் கணக்காய்வு பிரிவின் மூலமும் உள்ளகக் கணக்காய்வொன்று மேற்கொள்ளப்பட்டிருக்கவில்லை.

5.2 பாதீட்டுக் கட்டுப்பாடு

மீளாய்வாண்டிற்கான 14 செலவு விடயங்களில் பாதிடப்பட்ட மற்றும் உள்ளவாறான வருமானம் மற்றும் செலவுகளிடையே 21 சதவீதம் முதல் 1211 சதவீதம் வரையான வீச்சில் முரண்கள் அவதானிக்கப்பட்டமையால் பாதீட்டு ஆக்கபூர்வமான முகாமைத்துவக் கட்டுப்பாட்டுக் கருவி ஒன்றாக பயன்படுத்தப்பட்டிருக்கவில்லை என அவதானிக்கப்பட்டது.

6. முறைமைகள் மற்றும் கட்டுப்பாடுகள்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டு குறைபாடுகள் சபையின் மாநிலக்கு அவ்வப்போது அனுப்பப்பட்டது. பின்வரும் கட்டுப்பாட்டுப் பரப்புகள் தொடர்பாக விஷேட கவனம் செலுத்தப்பட வேண்டும்.

முறைமைகள் மற்றும் கட்டுப்பாட்டுப் பரப்புகள்	அவதானிப்புக்கள்
(அ) நிதிய ஓட்டக் கூற்று	செயற்பாடுகள், முதலீடுகள், நிதிச் செயற்பாடுகள் சரியான முறையில் இனங்காணப்படாமை.
(ஆ) சொத்துக்கள் நிர்வாகம்	பொருள் மெய்மையாய்வின் போது பற்றாக்குறை மற்றும் மிகைகள் சரி செய்யாமை.
(இ) வருமான நிர்வாகம்	வாடகை உடன்படிக்கை நாளதுவரையாக்கப்படாமை.